

XIII. РЕМЕДИЈАЦИЈА, ПРЕСТАНОК СО РАБОТА, ПОВТОРНО ЗАПОЧНУВАЊЕ СО РАБОТА И ГРИЖА ПО ПРЕСТАНОК СО АКТИВНОСТИ

СОДРЖИНА

XIII.1	Вовед	2
XIII.2	Обем	2
XIII.3	Престанок на работа.....	3
XIII.4	Реставрација на инсталацијата	5

XIII.1 Вовед

Во согласност на политиката која што ја води свињарската фарма ЖИТО МАЛЕШ АД, с. Смојмирово, Берово, а таа претендира кон соодветно работење и продолжување на производството, не е планирано запирање со работата на инсталацијата. Сепак, со цел да се заштити животната средина треба да се предвидат мерки кои ќе се превземат со цел да се минимизираат влијанијата врз животната средина по престанокот со работата на дел или на целата инсталација.

Во идниот период ќе се изработи преглед и проценка на ризиците по престанување со работа на инсталацијата, каде како главни восприемачи ќе бидат човекот, подземната и површинската вода, воздухот и почвата, а потоа, мерките за минимизирање на влијанијата врз животната средина ќе се опишат во Планот за управување со ризидуи. Со оглед на фактот што не постои соодветна законска регулатива која ќе ја пропише содржината на планот за управување со резидуи, подолу е претставен обемот и препораките кои според наше мислење треба да бидат содржани во истиот.

XIII.2 Обем

Инсталацијата на ЖИТО МАЛЕШ АД, с. Смојмирово, Берово ги поседува потребните основни инфраструктурни објекти, кои служат за сервисирање на секојдневното функционирање на фармата и технолошкиот процес:

- Објекти за сместување на свињите
- Управна зграда и портирница;
- Гаражи и работилница;
- Котлара и мазутара;
- Трафостаница;
- Настрешница - склад за слама;
- Вага и утоварна рампа

Во Табелите IV.1 и IV2 и во Додаток V се наведени податоците за суровините, помошните материјали, отпадите, горивата, материјалите за лабораторија, како и за количествата кои вообичаено се складирани на локацијата.

XIII.3 Престанок на работа

Не се правени проценки за тоа колкав би бил работниот век на оваа инсталација. Меѓутоа, доколку настапат околности под кои ќе биде неопходно да се напушти локацијата, ЖИТО МАЛЕШ АД, с. Смојмирово, Берово се обврзува да ги сведе на минимум влијанијата врз животната средина од своето работење.

Тоа вклучува :

- **Искористување на сите суровини. Тоа подразбира навремена најава на престанокот со активностите за да се овозможи еквивалентна залиха на материјали;**
- **Отстранување на било каква хемикалија или отпад складирани на локацијата. Секое масло, средство за подмачкување или гориво кое ќе се затекне на локацијата во време на престанокот со работа ќе биде отстрането или рециклирано преку соодветни овластени фирми;**
- **Процесната опрема ќе биде очистена, демонтирана и соодветно складирана до продажба или, ако не се најде купец, отстранета или рециклирана преку соодветни овластени фирми;**
- **Со искористената неупотреблива електрична и електронска опрема ќе се постапува во согласност за Член 71 од Законот за управување со отпад (Сл.весник 68/04);**
- **Зградите ќе бидат темелно исчистени пред напуштање;**

Жито Малеш АД Скопје

Апликација за IPPC

- *Операторот ќе се погрижи отпадот што нема да се продаде, безбедно да го одложи на депонија, по претходна консултација со надлежниот орган;*
- *Локацијата и објектите на неа ќе бидат оставени во безбедна состојба и ќе се одржуваат соодветно ако се случи да бидат напуштени за подолг временски период;*
- *Течната фракција од земјани лагуни ќе се распрска по земјоделските површини во околината на фармата, а останата цврста фракција ќе се остави да се исуши и потоа како исушена да се превземе од превземач по претходен склучен договор за превземање на цврстата фракција;*
- *Потоа да се изврши рекултивација на земјаните лагуни. Во првите три години се препорачува насадување на интензивни земјоделски култури со што би се намалила содржината на азотот и фосфор во почвата;*
- *Пред затварање на инсталацијата операторот ќе изготви мапа на која ќе биде обележана локацијата на која се наоѓа јамата кај што се закопува мртвата стока.*

XIII.4 Реставрација на инсталацијата

Објектите кои се наоѓаат на локацијата можат да се пренаменат откако ќе биде извршена демонтиража на опремата и чистење на просториите според планот за реставрација кој што треба да се изготви. Локацијата може да биде пренаменета за друг вид на активности или пренаменета во земјоделско земјиште.

Со оглед на фактот дека инсталацијата со досегашната работа нема штетни влијанија врз животната средина, оцената на ризикот од затварање нема битно да го намали квалитетот на истата. Исто така, со повеќегодишното работење на инсталацијата нема направено никакво историско згадување на самата локација, така што по затварањето на инсталацијата нема да има штетно влијание врз животната средина.